

**இனிமையான குழந்தைகளே! சுய முன்னேற்றத்திற்காக அமிர்தவேளையில் எழுந்து தந்தையை நினைவு செய்யுங்கள். அதிகாலை நேரம் வருமானத்திற்கு மிக மிக நல்ல நேரமாகும்.**

**கேள்வி: சதா பாதுகாப்பாக (நலமுடன்) இருப்பதற்கான ஆதாரம் என்ன? சதா பாதுகாப்பளிப்பவர் என்று யாரை கூறலாம்?**

**பதில்:** தந்தையின் ஸ்ரீமத் தான் சதா பாதுகாப்பனவராக ஆக்குகிறது. ஒருபொழுதும் துக்கம் மற்றும் வேறு எந்த கஷ்டமும் ஏற்படாது. எந்த வகையான அடியும் விழாத அளவிற்கு குழந்தைகளாகிய நீங்கள் அதிர்ஷ்டசாலிகளாக ஆகின்றீர்கள். நோயற்ற உடலாக ஆகிவிடும். நீங்கள் தங்களது அதிர்ஷ்டத்தின் மகிமையைப் பாடிக் கொண்டே இருங்கள். யார் எழுந்தாலும், அமர்ந்தாலும் தந்தையின் நினைவில் இருக்கின்றார்களோ அவர்கள் தான் அதிர்ஷ்டசாலி குழந்தைகள். அவர்களைத் தான் சதா பாதுகாப்பானவர் என்று கூறலாம்.

**பாட்டு: இரவு பயணிகளே .....**

**ஓம்சாந்தி.** இனிமையிலும் இனிய முயற்சியாளர் குழந்தைகள் இந்த பாட்டின் பொருளை வரிசைக்கிரமமாக புரிந்திருப்பீர்கள். யார் யாத்திரையில் இருக்கின்றார்களோ அவர்கள் தான் யதார்த்த பொருளை புரிந்து கொள்ள முடியும். இப்பொழுது இந்த யாத்திரையானது இரவில் நடைபெறுகிறது, உலகாய யாத்திரைகள் பகலில் நடைபெறுகிறது. அமர்நாத், பத்ரிநாத்திற்கு செல்கின்றனர் எனில் பகலில் யாத்திரை செய்து இரவில் தூங்கி விடுகின்றனர். ஆனால் குழந்தைகளாகிய உங்களது யாத்திரை இரவில் நடைபெறுகிறது. பகலில் நீங்கள் சரீர் நிர்வாகத்திற்காக காரியங்கள் செய்ய வேண்டியிருக்கிறது. வேலைக்குச் செல்கிறீர்கள், தாய்மார்கள் வீட்டை கவனிக்கின்றனர். மிக அதிக முன்னேற்றம் இரவில் ஏற்படுகிறது, அப்பொழுது தான் அனைத்து மனிதர்களும் தூங்கிக் கொண்டிருப்பார்கள். நீங்கள் அந்த நேரத்தில் மிக நன்றாக யாத்திரை செய்ய முடியும். பக்தர்களும் கூட அதிகாலை அமிர்தவேளையில் நினைவில் இருக்கின்றனர். குழந்தைகள் சுய முன்னேற்றம் செய்ய விரும்புகிறீர்கள் எனில் தந்தை வழி கூறுகின்றார் - தூக்கத்தை வென்றவர்களாக ஆகுங்கள். 5 ஆயிரம் ஆண்டிற்கு முன்பும் கூறியிருந்தார். சீக்கரமாகவே தூங்கி விடுங்கள். சீக்கிரம் தூங்கி சீக்கிரம் எழுங்கள் என்று கூறப்படுகிறது. இந்த குணம் மனிதர்களை உயர்ந்தவர்களாக ஆக்குகிறது. உண்மையில் நீங்கள் எவ்வளவு உயர்ந்தவர்களாக ஆகிறீர்கள், அதாவது உங்களுக்கு ஒருபொழுதும் செல்வத்திற்கான அவசியம் இருப்பது கிடையாது. உங்களுக்கு சிவாலயத்தில் 21 பிறவிகளுக்கு ஆஸ்தி கிடைத்து விடுகிறது. இங்கு நீங்கள் பிறவி பிறவியாக முயற்சி செய்கிறீர்கள், மேலும் இப்போதைய உங்களது முயற்சி 21 பிறவிகளுக்கு கிடைத்து விடுகிறது. ஆச்சரியம் அல்லவா! இவ்வாறு முயற்சி செய்விப்பவர் யாரும் கிடையாது. அழிவற்ற தந்தை அழிவற்ற முயற்சி செய்விக்கின்றார். இங்கு செல்வத்திற்காக என்னவெல்லாம் செய்கின்றனர் இருக்கின்றனர் - தந்தை குழந்தையை, குழந்தை தந்தையை கொலை செய்து விடுகின்றனர்.

நீங்கள் இப்பொழுது அழிவற்ற தந்தையிடமிருந்து அழிவற்ற ஆஸ்தி அடைய வேண்டுமெனில் அழிவற்ற தந்தை மற்றும் ஆஸ்தியை நினைவு செய்ய வேண்டும். வேறு எந்த கஷ்டமும் கிடையாது, வெறும் இரண்டும் வார்த்தை தான். இது மகா மந்திரம் என்று கூறப்படுகிறது. இந்த இரண்டு வார்த்தை நினைவு செய்வதன் மூலம் உங்களுக்கு இராஜ்ய திலகம் கிடைத்து விடுகிறது. இப்பொழுது இந்த நினைவில் தான் பலம் இருக்கிறது. யார் எந்த அளவிற்கு நினைவு செய்வார்களோ! யோகா மற்றும் ஞானம். சாஸ்திரம் போன்ற ஞானம் விசயம் இங்கு கிடையாது. இரண்டு வார்த்தை நினைவு செய்வதற்கும் நேரமில்லை என்று கூறுகின்றனர். நம்மால் நினைவு செய்ய முடியாது, அடிக்கடி மறந்து விடுகின்றோம் என்று கூறிவிடுகின்றனர். இரண்டு வார்த்தைக்கான யாத்திரை கூட செய்ய முடிவது கிடையாது. நீங்கள் பாட்டு, கவிதை, உரையாடல் உருவாக்குகின்றீர்கள், நினைவு செய்கிறீர்கள். உண்மையில் இவையனைத்தும் இங்கு அவசியமில்லை. இங்கு அமைதியாக இருக்க வேண்டும். நீங்கள் விதை மற்றும் மரத்தை புரிந்து கொள்ள முடியாதா என்ன? விதையை கையில் எடுத்துக் கொண்டால் முழு மரமும் எதிரில் வந்து விடும். இதில் நான்கு யுகங்கள் மற்றும் நான்கு வர்ணங்கள் இருக்கின்றன. இவையனைத்தும் புத்தியில் கொண்டு வர வேண்டும், தாமதம் ஆவது கிடையாது. விநாடியில் சொர்க்கத்தின் இராஜ்யம் கிடைத்து விடுகிறது. நினைவில் இருந்தால் போதும். விநாடியில் சாட்சாத்கார் செய்விக்கப்படுகிறது. அந்த நேரத்தில்

சொர்க்கம் அல்லது கிருஷ்ணபுரியில் இருப்பதாக உணர்கின்றனர். இரண்டு விசயங்களை நினைவு செய்தால் போதும் - ஒன்று தந்தையின் நினைவு, மற்றொன்று மனிதனிலிருந்து தேவதையாக்கும் இந்த ஞானம் மிகவும் உயர்ந்தது ஆகும். தேவதைகள் தூய்மையாக இருப்பர். ஞானம் எப்பொழுதும் பிரம்மச்சரிய காலத்தில் தான் படிக்கின்றனர். படித்து எப்பொழுது வீட்டை கவனிப்பதற்கு தகுதியானவராக ஆகின்றாரோ பிறகு தான் திருமணம் செய்ய வேண்டியிருக்கிறது. தனது வீட்டிலுள்ளவர்களை படைப்பவர் கவனித்துக் கொள்வார். அதற்கு தனது வருமானம் தேவை அல்லவா! எனவே பிரம்மச்சரியத்தில் வருமானம் செய்கின்றனர். இன்றைய நாட்களில் பணப் பசியுடையவர்களாக ஆகிவிட்டனர். சிறிது லாபம் ஏற்பட்டு விட்டால் பிறகு மற்றொரு கோர்ஸ் எடுத்துக் கொள்கின்றனர். எனவே இப்பொழுது தந்தை கூறுகின்றார் - குழந்தைகளே! இந்த கோர்ஸ் மிகவும் எளிதாகும், ஸ்ரீமத்படி இரவில் விழித்திருந்து பயிற்சி செய்தால் போதும். இரவில் புத்தி யாத்திரை செய்வது மிகவும் எளிதாகும், மேலும் உதவியும் அதிகம் கிடைக்கும். இரண்டு, மூன்று மணி அமிர்தவேளை நேரம் என்று கூறப்படுகிறது. அதிகாலையில் எழுந்து சுயதரிசன சக்கரத்தைச் சுற்ற வேண்டும். இது புத்திக்கான காரியமாகும். தந்தையின் கட்டளை - நிரந்தரமாக என்னை நினைவு செய்தால் விக்ரம்ம் விநாசம் ஆகிக் கொண்டே செல்லும். இல்லையெனில் நாயகிகளாகிய உங்களை எவ்வாறு அழைத்துச் செல்வார்? நாயகிகளாகிய நீங்கள் அனைவரும் பதீதமாக இருக்கிறீர்கள், அனைவரின் இறக்கைகள் துண்டிக்கப்பட்டிருக்கின்றன. இப்பொழுது நினைவு செய்தால் போதும், தூய்மையாகி விடுவீர்கள். அதிகாலையில் எழுந்திருப்பதற்கான முயற்சி செய்யுங்கள். பகல் பொழுதில் நினைவு செய்ய இல்லாவிட்டாலும் இரவில் முயற்சி செய்வது எளிதாகும், மேலும் உதவியும் அதிகம் கிடைக்கும். முக்கியமானது நினைவு. நாம் ஆத்மாக்கள் என்பதை நீங்கள் அறிவீர்கள். நமக்கு பரம்பிதா பரமாத்மா கற்பிக்கின்றார். அவரிடத்தில் படிக்க வேண்டும். அவர் தந்தையாகவும் இருக்கின்றார், அவருடைய வராக ஆக வேண்டும். ஆத்மாக்களாகிய நாம் வந்து சிவபாபாவை அடைந்திருக்கிறோம் என்பதை நீங்கள் அறிவீர்கள். ஆத்மா பரமாத்மாவை விட்டுப் பிரிந்து பல காலம் ஆகிவிட்டது ..... ஜீவாத்மாக்கள் வந்து தந்தையை சந்திக்கின்றனர். எனவே பரமாத்மாவும் கூட ஜீவாத்மாவாக ஆக வேண்டியிருக்கிறது. அவர் சுப்ரீம் ஆத்மா ஆவார். ஆத்மா மற்றும் பரமாத்மாவின் ரூபம் ஒன்று தான். நட்சத்திரம் ஜொலிப்பது போன்று, ஆத்மாவில் 84 பிறவிகளுக்கான பாகம் நிறைந்திருக்கிறது. நானும் நடிகனாக இருக்கின்றேன் என்று தந்தை கூறுகின்றார். நானும் நாடகத்தின் பந்தனத்தில் கட்டுப்பட்டிருக்கின்றேன். கல்ப கல்பத்தின் சங்கமயுகத்தைத் தவிர வேறு எப்பொழுதும் வர முடியாது என்பதை உலகத்தினர் அறியவில்லை. ஆபத்துக்கள் போன்றவை அதிகம் வந்து கொண்டே இருக்கின்றன. எப்பொழுது அனைவரும் பதீதம் ஆகிவிடுகின்றனரோ அப்பொழுது நான் வருகின்றேன் என்று தந்தை கூறுகின்றார். நான் தான் புது உலகை படைப்பவன். பதீத உலகில் தான் வருகின்றேன். முதலில் ஆத்மா தான் பதீதமாக ஆகிறது. முதலில் நாம் பாவனமாக இருந்தோம், இப்பொழுது பதீதமாக ஆகியிருக்கிறோம் என்பதை ஆத்மா அறிந்திருக்கிறது. இந்த போதனைகள் உங்களுக்குத் தான் கிடைக்கிறது. ஆசிரியரின் முன் இருக்கும் மாணவர்களுக்குத் தான் போதனைகள் கிடைக்கின்றன. உங்களுக்குத் தான் இந்த போதனைகள் முதன் முதலில் கிடைக்கின்றன. இந்த 5 விகாரங்களை வெல்லுங்கள். யோக அக்னியின் மூலம் விகர்மங்களை அழியுங்கள். இந்த விஷம் (விகாரம்) தான் உங்களை சுடுகாடாக ஆக்கி விட்டது, இது தான் விஷம் என்று கூறப்படுகிறது. ஞான அமிர்தத்தின் மூலம் நீங்கள் தூய்மையாக ஆகின்றீர்கள்.

தந்தை மற்றும் ஆஸ்தியை நினைவு செய்ய வேண்டும், இது மிகவும் எளிதானது தான். சில குழந்தைகள் கூறுகின்றனர் - பாபா, தாரணை ஆவது கிடையாது, மூத்த சகோதரிகளைப் போன்று புரிய வைக்க முடிவது கிடையாது. தந்தை கூறுகின்றார் - குழந்தையே! இது ஒவ்வொருவரின் கர்மக் கணக்கு வழக்காகும். சிலர் 25-30 ஆண்டுகள் ஆகியும் தாரணை செய்ய முடிவது கிடையாது. ஆத்மாக்களாகிய உங்களது தந்தை பரமாத்மா ஆவார். அவர் சொர்க்கத்தை படைப்பவர் ஆவார். சொர்க்கத்தின் ஆஸ்தி கொடுப்பதற்காகவே தந்தை வந்திருக்கின்றார். நீங்கள் தந்தையை நினைவு செய்யுங்கள். குழந்தைகளையும் புத்திசாலிகளாக ஆக்க வேண்டும். குழந்தைகளாகிய நீங்கள் முதலில் தங்களது குழந்தைகளின் மீது கருணை காண்பிக்க வேண்டும். நாம் இந்த நேரத்தில் மிக அன்பான பரம்பிதா பரமாத்மாவின் எதிரில் அமர்ந்திருக்கிறோம் என்பதை குழந்தைகளாகிய நீங்கள் புரிந்திருக்கின்றீர்கள். கல்பத்திற்கு முன்பும் நாம் நிராகார தந்தையிடமிருந்து எல்லையற்ற சொர்க்கத்தின் ஆஸ்தி அடைந்திருந்தோம். தந்தை கூறுகின்றார் - நானும் இந்த சரீரத்தை லோனாக எடுக்க வேண்டியிருக்கிறது. வாடகைக்கு எடுத்து அமர்ந்திருக்கின்றேன். தனக்கென்று இல்லாத காரணத்தினால் கண்டிப்பாக வாடகைக்குத் தான் எடுப்பார். இந்த ரதத்தில் தான் கல்ப கல்பத்திற்கு சாரதியாக ஆகின்றார். இரதமும் சாரதியைப் பார்த்துக்

கொண்டிருக்கிறது அல்லவா! முன்பு கீதை படித்த பொழுது எதுவும் புரியவில்லை. அர்ஜுனனின் தேரில் அமர்ந்திருப்பதாக காண்பித்திருக்கின்றனர். உங்களது தந்தை சாரதியாக இருக்கின்றார், தந்தையாகிய என்னை நினைவு செய்யுங்கள் மற்றும் சார்ட் எழுதுங்கள் என்று கூறுகின்றார். இவ்வாறு 21 பிறவிகளுக்கு சுகம் கொடுக்கும் நாயகனை ஏன் நினைவு செய்ய மாட்டோம்! ஆனால் இது குப்தமானது ஆகும். இப்பொழுது தந்தை கூறுகின்றார் - தன்னை ஆத்மா என்று நிச்சயம் செய்து பிறகு தந்தையின் ஸ்ரீமத் படி நடக்க வேண்டும். இதில் தான் மாயை மிகவும் தொந்தரவு செய்கிறது. மாயை இராவணன் கூட குறைந்த திறமையுடையது கிடையாது. நல்ல நல்ல குழந்தைகளையும் வென்று விடுகிறது. பாபா சொர்க்கத்திற்கு எஜமானராக ஆக்குகின்றார், மாயை சண்டாளப் பிறப்பிற்கு கொண்டு சென்று விடுகிறது. ஏனெனில் ஸ்ரீமத்படி நடப்பதை விட்டு விடுகின்றனர். நமக்கு பகவான் கற்பிக்கின்றார் என்பதை இங்கு குழந்தைகள் அறிவீர்கள். நீங்கள் இறை மாணவர்கள் அல்லவா! வேறு யாராவது கோர்ஸ் எடுத்தாலும் ஆசிரியரை நினைவு செய்வார். தந்தை கூறுகின்றார் - இல்லற விவகாரத்தில் இருங்கள், ஆனால் சதா சுகமானவர்களாக ஆவதற்கு கூடவே மற்றொரு கோர்ஸ் எடுத்துக் கொள்ளுங்கள். நான் உங்களுக்கு அளவற்ற செல்வம் கொடுக்கின்றேன், இதன் மூலம் நீங்கள் 21 பிறவிகளுக்கு துக்கத்தை ஒருபொழுதும் பார்க்கமாட்டீர்கள். உங்களைப் போன்ற புத்திசாலிகள் உலகில் யாரும் இருக்க முடியாது. ஜனாதிபதி போன்றவர்களுக்கு எவ்வளவு மகிமை செய்கின்றனர்! ஆனால் நீங்கள் மிகவும் ஆச்சரியமான, குப்தமான மிக உயர்ந்த அதாரிட்டி உடையவர்கள். உங்களைப் போன்று ஞானம் நிறைந்தவர்கள் இந்த உலகில் யாரும் இருக்க முடியாது. இப்பொழுது குழந்தைகளாகிய நீங்கள் அறிவீர்கள் - நாம் பாரதத்தை சொர்க்கமாக்கி, 21 பிறவிகளுக்கு சொர்க்கத்திற்கு எஜமானர்களாக ஆகிக் கொண்டிருக்கிறோம். ஜெகதம்பா விற்கு எவ்வளவு உயர்ந்த பிராப்தி இருக்கிறது. சிவபாபாவை நினைவு செய்யுங்கள் என்று அவரும் இந்த மகா மந்திரத்தை கொடுக்கிறார். தந்தை எதிரில் கூறுகின்றார் - செல்லமான குழந்தைகளே! என்னை நினைவு செய்யுங்கள். இந்த யாத்திரையை மறந்து விடாதீர்கள். நேரம் வீணாக்காதீர்கள். இது மிக உயர்ந்த வருமானமாகும். புத்தியோகம் அங்கு ஈடுபடுத்த வேண்டும். நாம் சிவபாபாவின் எதிரில் இருக்கிறோம். தந்தையின் வீட்டிற்கு வந்திருக்கிறோம். இப்பொழுது நீங்கள் ஹரிதுவாரில் அமர்ந்திருக்கிறீர்கள். ஹரி பரமாத்மா சுயம் அமர்ந்திருக்கின்றார். அங்கு தண்ணீர் இருக்கிறது. இது உண்மையிலும் உண்மையான ஹரியின் வாயில் ஆகும். ஒவ்வொருவரின் துக்கத்தை நீக்கக் கூடியவர். இங்கு துக்கத்தை நீக்கி சுகம் கொடுப்பவர் உங்கள் எதிரில் அமர்ந்திருக்கின்றார். பக்தர்கள் சென்று கங்கைக் கரையில் அமர்கின்றனர். கங்கை நதிக் கரையில் இருக்கிறோம் கங்கை நீர் வாயில் இருக்கட்டும் என புரிந்து கொள்கின்றனர். யாராவது இறக்கும் தருவாயில் இருக்கின்றனர் எனில் கங்கை நீரை பருகச் செய்கின்றனர். இப்பொழுது கங்கை பதீத பாவனி கிடையாது. பதீத பாவன் சிவபாபா ஆவார். ஒவ்வொருவரும் அந்த சிவபாபாவை நினைவு செய்ய வேண்டும். அப்பொழுது கடைசி நிலை நல்ல நிலையாக ஆகிவிடும். சிவபாபாவை நினைவு செய்யுங்கள் என்று யாராவது கடைசியில் கூறுவார்கள் என்பது கிடையாது. கடைசியில் தானாகவே சிவபாபாவின் நினைவில் சரீரத்தை விட வேண்டும். இப்பொழுது நாம் சிவபாபாவிடம் முகத்திதாமத்திற்குச் செல்ல வேண்டும். சத்யுகம் ஜீவன்முகத்தி தாமம் என்று கூறப்படுகிறது. இருக்கும் இருப்பிடம் தான் தாமம் என்று கூறப்படுகிறது. நிர்வாணதாமத்தில் நிராகார ஆத்மாக்கள் பிரம்ம தத்துவத்தில் இருக்கின்றன. இப்பொழுது நீங்கள் வந்து ஹரியின் வீட்டில் அமர்ந்திருக்கிறீர்கள். துக்கத்தை நீக்கக் கூடியவர் ஒரே ஒருவர் ஆவார். இப்பொழுது குழந்தைகளாகிய உங்களுக்கு சிவபாபா மற்றும் அவரது இனிய வீடு நினைவிற்கு வருகிறது. தனது வீட்டிற்கு அழைத்துச் செல்ல தந்தை வந்திருக்கின்றார். இப்பொழுது சிவபாபாவின் இனிய வீட்டை நினைவு செய்ய வேண்டும். இங்கு யாரும் இனிமையாகக் கிடையாது.

இப்பொழுது தந்தை குழந்தைகளுக்கு கூறுகின்றார் - எல்லையற்ற இராஜ்யம் அடைய வேண்டுமெனில் இரவு விழித்திருந்து (அமிர்தவேளை) யாத்திரை செய்யுங்கள். ஆழ்ந்த இருள் நிறைந்த இரவில் தான் நான் வருகின்றேன். பிரம்மாவின் இரவு முடிவடைந்து பகல் ஏற்பட வேண்டும். எல்லையற்ற இரவு மற்றும் எல்லையற்ற பகலின் சங்கமத்தில் நான் வருகின்றேன். எனவே நீங்களும் இரவில் துக்கத்தை வென்று நினைவு செய்வதற்கான பயிற்சி செய்யுங்கள். அதிகாலை 2-3 மணி பிரம்மா முகூர்த்தம் என்று கூறப்படுகிறது. பிரம்மாவின் மூலம் தந்தை போதனைகள் கொடுக்கின்றார். இரவு விழித்திருந்து என்னை நினைவு செய்தால் பிறகு பக்கா ஆகிவிடும். மாயை மிகவும் தொந்தரவு செய்யும், இருப்பினும் முயற்சி செய்யுங்கள். இதில் முயற்சி அனைத்தும் புத்திக்கானது. எழுந்தாலும், அமர்ந்தாலும், நடந்தாலும் நினைவில் இருங்கள். தந்தை கூறுகின்றார் - இரவு பயணிகளே



களைப்படையாதீர்கள். இரவில் அதிக மகிழ்ச்சி ஏற்படும். பிறகு அந்த போதை பகலிலும் இருந்து கொண்டிருக்கும். ஒன்று தந்தையை நினைவு செய்யுங்கள், மற்றொன்று தனது அதிர்ஷ்டத்தின் மகிமை செய்யுங்கள். மற்ற அனைவரது அதிர்ஷ்டமும் கெட்டு போயிருக்கிறது. உங்களது அதிர்ஷ்டம் இப்பொழுது விழிப்படைந்து கொண்டிருக்கிறது, மற்றவர்களது தூங்கிக் கொண்டிருக்கிறது. யாருடைய புத்தியோகம் இந்த நேரத்தில் செல்வம் சம்பாதிப்பதில் இருக்கிறதோ அவர்களது அதிர்ஷ்டம் தூங்கிக் கொண்டிருக்கிறது என்பதை புரிந்து கொள்ளுங்கள். உண்மையான உங்களது அதிர்ஷ்டம் விழிப்படைந்து கொண்டிருக்கிறது. வயிறு அதிகம் சாப்பிடுவது கிடையாது. காட்டுவாசிகள் என்ன சாப்பிடுகின்றனர்? மிளகாய் மற்றும் கொண்டைக் கடலையை மாவில் சேர்த்து ரொட்டி செய்து சாப்பிடுகின்றனர். இங்கு உங்களுக்கு அனைத்தும் கிடைக்கிறது. நீங்கள் மிகவும் சாதாரணமாக இருக்க வேண்டும். மிக செல்வந்தர்களாகவோ, மிக ஏழையாகவோ இருக்கக் கூடாது. இப்பொழுது தந்தை கூறுகின்றார் - ஏ செல்லமான குழந்தைகளே! என்னை நினைவு செய்யுங்கள். நான் உங்களை கண்களில் அமர வைத்து அழைத்துச் செல்கின்றேன். எனது கண்மணிகளே! அன்பான குழந்தைகளுக்கு எப்பொழுதும் அன்பு செலுத்துகிறார். ஸ்ரீமத் படி நடப்பதால் எப்பொழுதும் பாதுகாப்பாக இருப்பீர்கள். பாதுகாப்பு என்பதன் பொருளும் மிகவும் உயர்ந்தது ஆகும். உங்களுக்கு அடி விழுகாது, எந்த கடினமும் ஏற்படாது. அந்த அளவிற்கு உங்களை பாதுகாப்பானவர்களாக ஆக்குகின்றேன். நோயற்ற உடல் இருக்கும். காலனுக்கும் சக்தி இருக்காது. நல்ல முறையில் நினைவு செய்தால் உதவி கிடைக்கும். யார் கல்பத்திற்கு முன் முயற்சி செய்து தனது பிராப்தியை உருவாக்கியிருந்தார்களோ! சாட்சியாக இருந்து பார்த்துக் கொண்டிருக்கின்றார், இவர் தன்னை காப்பீடு செய்திருக்கின்றார். பிரம்மா பாபா பக்தி மார்க்கத்திலும் காப்பீட்டு காந்தமாக இருந்தார். ஈஸ்வரன் பொருட்டு ஒதுக்கி வைத்தார். ஏழைகளுக்கு குப்தமாக தானம் செய்தார். யாருக்காவது திருமணம் செய்விக்க வேண்டுமெனில் குப்தமாக செய்து விடுவார். குப்த தானத்திற்கான பலனும் அவ்வாறே கிடைக்கும். ஆடம்பரப் படுத்துவதால் அதன் சக்தி பாதியாகி விடும். காந்தம் என்று தந்தையை கூறு கின்றோம், நீங்கள் காப்பீடு செய்கிறீர்கள். யார் எவ்வாறு தன்னை காப்பீடு செய்து கொள்கிறார்களோ அவ்வாறு பலன் அடைகின்றனர். பாவம் செய்கின்றனர் எனில் அதற்கான தண்டனையும் கிடைத்து விடும். புண்ணியத்தின் பலன் நல்லதே கிடைக்கும். அவர்கள் எல்லைக்குட்பட்ட கொடையாளிகள். வருமானத்தில் 8 அணா, 4 அணா ஒதுக்குகின்றனர். இப்பொழுது நீங்கள் முழுமையாக கொடையாளிகளாக ஆக வேண்டும். முழுமையாக காப்பீடு செய்து விட வேண்டும். மம்மாவைப் பாருங்கள், தனது உடல் மற்றும் மனதை மட்டுமே காப்பீடு செய்தார். கன்னிகைகளிடம் செல்வம் இருக்கவே இருக்காது. அவர்கள் இந்த எண்ணத்தை கொண்டு வரக் கூடாது. அவர்கள் உடல், மனதினால் சேவை செய்து கொண்டிருக்கின்றனர், அதனால் தான் கன்னிகைகள் மிகவும் பிரியமானவர்களாக இருக்கின்றனர். கன்னிகைகள் நம்பர் ஒன்னாக வந்து விடுகின்றனர். பாபா அதர்குமாராக இருந்தார். ஆம், சில குமார்கள் வெளிப்படுகின்றனர். சுயம்வரம் செய்து தூய்மையாக இருந்து காண்பிக்கின்றனர் எனில் ஆஹா சௌபாக்கியம். முழுமையாக சமர்ப்பணமும் ஆகியிருக்கின்றனர். அவர் மிக நல்ல பதவி அடைய முடியும். கர்மங்களின் அனைத்து கணக்குகளையும் இங்கே முடிக்க வேண்டும் என்பதையும் பாபா புரிய வைக்கின்றார். மம்மா, பாபாவும் கர்ம கணக்கை அனுபவிக்க வேண்டியிருந்தது. நம்மிடம் இருக்கின்ற கணக்கு வழக்குகள் இங்கேயே வெளிப்படும். ஈஸ்வரனுடையவனாக ஆகிவிட்டேன், பிறகு ஈஸ்வரன் ஏன் பாதுகாக்கவில்லை என்பது கிடையாது. கர்ம கணக்கை கண்டிப்பாக இங்கேயே முடிக்க வேண்டும். நல்லது.

**இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) புத்தியோகத்தின் மூலம் உண்மையான யாத்திரை செய்ய வேண்டும். அழியும் செல்வத்திற்குப் பின் சென்று தனது அதிர்ஷ்டத்தை இழந்து விடக் கூடாது. உண்மையான வருமானம் செய்ய வேண்டும்.
- 2) உடல், மனம், பொருளால் முழுமையாக மகாதானிகளாக ஆக வேண்டும். தனது அனைத்தையும் 21 பிறவிகளுக்காக காப்பீடு செய்து விட வேண்டும்.